



TRIBUNAL GHAL TALBIET ZGHAR

GUDIKATUR
Avv. DR. DUNCAN BORG MYATT

Udejnza ta' nhar it-21 ta' April 2023

Talba nru. 338/2022

GASANMAMO INSURANCE LIMITED
FLIMKIEN MA' L-AGENTA TAGHHA THOMAS SMITH INSURANCE AGENCY LIMITED C5637
(C 3143)

VERSUS

(1) DIMITAR TERIEV
(2) IAN ZAMMIT

IT-TRIBUNAL,

Ra illi permezz ta' Avviz ipprezentat fil-5 ta' Dicembru 2022 is-socjetajiet attrici talbu lill-konvenuti in solidum bejniетom il-hlas ta' l-ammont ta' erbat elef u sebgha mitt Ewro (Eur 4700) in konnessjoni ma' danni sofferti konsegwenza ta' l-agir taghhom meta fis-6 ta' Lulju 2021 volontarjament taw innar lil vettura propjeta ta' Michael Callus KI 100373M bin-numru ta' regiszazzjoni LCR 238. Is-socjetajiet attrici talbu l-ispejjez u l-imghaxijiet relattivi.

Ra illi l-konvenuti Ian Zammit u Dimitar Terziev gew notifikati fil-21 ta' Dicembru 2022 kif jidher a Fol. 27.

Ra illi minkejja illi l-konvenuti gew notifikati huma naqsu li jipprezentaw risposta fit-terminu moghti lilom bil-ligi u lanqas ma deheru ghas-seduta mizmuma quddiem it-Tribunal u lanqas ma deher xi rappresentant taghhom biex issehh kontestazzjoni tat-talba tal-attrici.

Ra illi bl-ommissjonijiet procedurali tal-konvenuti huma waqghu fi stat ta' kontumacija skond dak previst fid-disposizzjonijiet relativi tal-Kapitolu 380 tal-Ligijiet ta' Malta.

Ra l-affidavit ipprezenat fit-13 ta'Marzu 2023 ta' Kevin Borg Degiorgio illu jahdem bhala claims manager ma' Thomas Smith Insurance Agency li iddikjara illi l-vettura LCR 238 Nissan Qashqai propjeta ta' Michael Callus kienet assikurata ma' GasanMamo Insurance Agency tramite s-socjeta Thomas Smith Agency.

Ra illi fl-affidavit ix-xhud afferma illi l-vettura imsemmija sofriet hruq sostanzjali fis-6 ta' Lulju 2021 u li mis-survey li kien sar gie konkluz illi l-vettura ma kienetx tissegħwa. Ghaldaqstant sar ftehim ma' l-assikurat Michael Callus sabiex isir cash settlemen fl-ammont ta' Eur 4700 u dan anke kif jidher mill-iskrittura datata 29 ta' Lulju 2022 (Fol.2). Ix-xhud jghid illi kienet saret inkesta magisterjali dwar il-kagun tal-hruq u li minnha irrizulta li l-konvenuti kienu l-agenti ta' dan l-att kriminali.

Fl-affidavit ix-xhud jiddikjara illi l-konvenut Dimitar Terziev kien accetta r-responsabbilta tieghu u obbliga ruhu li jħallas sehemu fl-ammont ta' Eur 2400 f ratī mensili u dan kif jidehr mill-iskrittura prezentata a fol 40 flimkien ma' l-affidavit.

Sema x-xhieda fl-udjenza tad-9 ta' Frar 2023 ta' Matthew Agius in rappresentanza tas-socjeta attrici li ddikjara li huwa rappresentant ta' Ecabs Car Hire & Leasing Company Limited li llum jisimha Vaidrive Company Limited. Ir-rappresentant iddikjara illi l-konvenut kien talab li tinkera lilu karozza mis-socjeta attrici liema kirja damet sas-16 ta' Marzu 2022 u li l-ammon tal-kirja kien jammonta għal Eur 620.00 u liema ammont qatt ma thallas u kien għadu dovut. Ix-xhud ikkonferma wkoll id-dokumenti annessi mat-talba u li jinsabu a fol.4 u 5.

Ra li s-socjeta attrici ipprezentat kapitolu fil-konfront tal-konvenut Ian Zammit fis-seduta tat-23 ta' Jannar 2023. (Fol. 29).

Ra illi fis-seduta tat-13 ta' Frar 2023 il-konvenuti regħgu ma deherux għas-seduta.

Ra l-atti processwali kollha u li din it-Talba thalliet għas-sentenza.

Ikkunsidra

Illi l-Artikolu 9(2)(a) tal-Kapitolu 380 tal-Ligijiet ta' Malta jiprovd i illi, "*Bla hsara għal kull regola msemmija fis-subartikolu (1), ġudikatur – Għandu jiżgura li kaz għandu, daqskeemm ikun possibbli, jinstema' u jinqata sommarjament fl-istess jum tas-smiġħ tieghu u li dak is-smiġħ ma jtulx iktar minn seduta wahda.*"

Il-paragrafu (b) ta' l-Artikolu 13 ta' l-istess imsemmi Kapitolo jiddisponi illi, "*Jekk xi parti tonqos li tidher fid-data stabbilita għas-smiġħ tal-kawza, id-disposizzjonijiet li gejjin għandhom jħoddu ... Jekk il-konvenut jonqos li jidher, il-għudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktiegħi tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrat inferiori għandhom jħoddu mutatis mutandis.*"

Minn qari ta' din id-disposizzjoni, jidher li hija mholija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Fil-kaz prezenti, u hekk kif registrat fl-udjenza tad-9 ta' Frar 2023 il-konvenut kien gie debitament notifikata bl-atti processwali, izda l-konvenut baqa' ma ressaqx risposta fit-terminu li trid u tghid illi u lanqas ma deher xi rappresentant tieghu quddiem it-Tribunal fl-udjenza li kienet tmiss wara n-notifika lilu ta' l-atti u, addirittura, lanqas ma deher xi rappresentant legali tieghu sabiex issehh kontestazzjoni tal-pretiza attrici fl-udjenza sussegwenti. Tali konvenut, għalhekk, kien gie dikjarat fi stat ta' kontumacja, skond id-dettami tal-Kapitolo 380 tal-Ligijiet ta' Malta.

Illi il-konferma bil-gurament min-naha tas-socjeta attrici tramite r-rappresentant Matthew Agius fl-udjenza tad-9 ta' Frar 2023 illi l-ammont mitlub għadu dovut u tenut kont tad-dokumenti ipprezentati u konfermati mill-istess rappresentant, dan għandu jitqies bhala prova sodisfaċenti u kompluta u ġħalhekk ma hemm l-ebda raġuni sabiex jiddubita l-veraċità ta' din ix-xhieda.

Illi fl-istess udjenza gie pprezentat kapitolu sabiex il-konvenut iwiegeb għad-domandi in subizzjoni izda fis-seduta sussegwenti u cieo dik tas-7 ta' Marzu 2023 il-konvenut rega ma deherx. Għaldaqstant il-kawza thalliet għas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolo 380 tal-Ligijiet ta' Malta.

It-Tribunal josserva li l-kontumaċja waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumaċċi, dan ma jfissirx li huwa abbanduna kull eċċeżzjoni li seta għamel fil-kawża u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċċja tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċċja hu intiż biss sabiex irażżan l-attegġġiment tal-kontumaċċja u disprezz da parti ta' min ġie čitat biex jersaq quddiem il-qorti (ara **Kummissarju tal-Artijiet vs. John Curmi** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relativa u sema' ix-xhieda, it-Tribunal ma jsibx diffikultà jikkonkludi li s-socjeta attrici timmerita li tieħu l-ammont reklamat skont l-Avviz tat-Talba. It-Tribunal ha kont ta' dak li afferma bil-gurament Matthew Agius għan-nom tas-socjeta attrici.

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolo 380 tal-Ligijiet ta' Malta t-talba attrici timmerita li tigi milqugħha peress li tressqu provi tajbin.

Decide

Għaldaqstant, it-Tribunal, jaqta' u jiddeciedi dan il-kaz billi jilqa' t-talbiet tas-socjeta attrici u konsegwentement jiddikjara lill-konvenut bhala debitur fil-konfront tas-socjeta attrici fl-ammont ta' sitt mijja u ghoxrin Ewro u jikkundanah ihallas l-istess ammont ta' sitt mijja u ghoxrin Ewro lis-socjeta

attrici (Eur 620.00) bl-imghaxijiet bir-rata ta' 8% fis-sena fuq dan l-ammont dekorribbli mit-22 ta' Lulju 2022 li jibqa' għaddej u jiddekorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenut.

Avv. Duncan Borg Myatt

Gudikatur